

శ్రీవేంకటేశాష్టోత్తరశతనామస్తోత్రమ్ ౪

{॥ శ్రీవేంకటేశాష్టోత్తరశతనామస్తోత్రమ్ ౪ ॥}

ఋషయ ఊచుః ।

సూత సర్వార్థతత్త్వజ్ఞ సర్వవేదాఙ్గాపారగ ।

యేనచారాధితః సద్యః శ్రీమద్వేంకటనాయకః ॥ ౧॥

భవత్యభీష్టసర్వార్థప్రదస్తద్బ్రూహి నో మునే ।

ఇతి పృష్టస్తదా సూతో ధ్యాత్వా స్వాత్మని తత్ క్షణాత్ ॥

ఉవాచ మునిశార్దూల శ్రూయతామితి వై మునీన్ ॥ ౨॥

॥ శ్రీసూత ఉవాచ॥

అస్తి కించిన్మహద్గోప్యం భగవత్ప్రియకారకమ్ ।

పురా శేషేణ కథితం కపిలాయ మహాత్మనే ॥ ౩॥

నామ్నామష్టశతం పుణ్యం పవిత్రం పాపనాశనమ్ ।

ఆదాయ హేమపద్మాని స్వర్ణదీపసంభవాని చ ॥ ౪॥

బ్రహ్మ వై పూర్వమభ్యర్చ్య శ్రీమద్వేంకటనాయకమ్ ।

అష్టోత్తరశతైర్దివ్యైర్నామభిర్మునిపుష్పకైః ॥ ౫॥

స్వాభీష్టం లబ్ధవాన్ బ్రహ్మ సర్వలోకపితామహః ।

భవద్భిరపి పద్మైశ్చ సమభ్యర్చ్య చ నామతః ॥ ౬॥

తేషాం శేషనగాధీశో మనసో హ్లాదకారకః ।

నామ్నామష్టశతం పుణ్యం వేంకటాద్రినివాసినః ॥ ౭॥

ఆయురారోగ్యదం పుంసాం ధనధాన్యసుఖప్రదమ్ ।
జ్ఞానప్రదం విశేషేణ మహదైశ్వర్యకారకమ్ ॥ ౮॥

అర్చయేన్నామభిర్ద్వివ్యైః వేంకటేశపదాంతికైః ।
నామ్నామష్టశతస్యాన్య ఋషిర్బహుః ప్రకీర్తితః ॥ ౯॥

ఛందోఽనుష్టుప్ తథా దేవో వేంకటేశ ఉదాహృతః ।
నీలగోక్షీరసంభూతో బీజమిత్యుచ్యతే బుధైః ॥ ౧౦॥

శ్రీనివాసస్తథా శక్తిర్బుదయం వేంకటాధిపః ।
వినియోగస్తథాఽభీష్టసిద్ధ్యర్థే వినిగద్యతే ॥ ౧౧॥

ఓం నమో వేంకటేశాయ శేషాద్రినిలయాయ చ ।
వృషదృగ్గోచరాయాథ విష్ణవే సతతం నమః ॥ ౧౨॥

సదంజనగిరీశాయ వృషాద్రిపతయే నమః ।
మేరుపుత్రగిరీశాయ సరస్వామితటం జషే ॥ ౧౩॥

కుమారకల్పసేవ్యాయ వజ్రదృగ్విషయాయ చ ।
సువర్చలాసుతాన్యస్త-సేనాపత్యకరాయ చ ॥ ౧౪॥

రామాయ పద్మనాభాయ సదా వాయుస్తుతాయ చ ।
త్యక్తవైకుంఠలోకాయ గుహ్యకుంజవిహారిణే ॥ ౧౫॥

హరిచందనగోప్తేంద్రస్వామినే సతతం నమః ।
శంకరఽజననేత్రాబ్జవిషయాయ నమో నమః ॥ ౧౬॥

వసూపరిచరిత్రాయ కృష్ణాయ సతతం నమః ।

అభిక్త్యాపరిష్కృతవక్షసే వేంకటాయ చ ॥ ౧౭॥

సనకాదిమహాయోగిపూజితాయ నమో నమః ।

దేవజిత్తముఖానంతదైత్యసంఘప్రణాసినే ॥ ౧౮॥

శ్వేతద్వీపే వసన్ముక్తపూజితాంఘ్రియుగాయ చ ।

శేషపర్వతరూపత్వప్రశాసనవరాయ చ ॥ ౧౯॥

సానుస్థాపితతార్జ్యాయ తార్జ్యచలనివాసినే ।

మాయాగూఢవిమానాయ గరుడస్కన్ధవాసినే ॥ ౨౦॥

అనంతశిరసే నిత్యమనంతాక్షాయ తే నమః ।

అనంతచరణాయ శ్రీశైలనిలయాయ చ ॥ ౨౧॥

దామోదరాయ తే నిత్యం నీలమేఘనిభాయ చ ।

బ్రహ్మాదిదేవదృష్టాయ విశ్వరూపాయ తే నమః ॥ ౨౨॥

వేంకటాగతసద్ధేమవిమానాంతర్గతాయ చ ।

అగస్త్యార్చితాశేషజనదృగ్విషయాయ చ ॥ ౨౩॥

వాసుదేవాయ హరయే తీర్థపంచకవాసినే ।

వామదేవప్రియాయాథ జనకేష్టప్రదాయ చ ॥ ౨౪॥

వాక్పతిబ్రహ్మధాత్రే చ చంద్రలావణ్యదాయినే ।

మార్కణ్డేయమహాతీర్థజాతపుణ్యప్రదాయ చ ॥ ౨౫॥

నారాయణనగేశాయ బ్రహ్మకృష్ణోత్సవాయ చ ।

శంకచక్రగదాపద్మలసత్కరతలాయ చ ॥ ౨౬॥

ద్రవన్మగమదాసక్తవిగ్రహాయ నమో నమః ।

కేశవాయ నమస్తుభ్యం నిత్యయౌవనమూర్తయే ॥ ౨౭॥

అర్థితార్థప్రదాత్రే చ విశ్వతోర్థాఘహరిణే ।

తీర్థస్వామిసరఃస్నాతజనాభీష్టప్రదాయ చ ॥ ౨౮॥

కుమారధారికాస్కన్దమహ్యశక్తి-ప్రదాయ చ ।

జమదగ్నిసమద్భూతపాత్రిణే కూర్మమూర్తయే ॥ ౨౯॥

కిన్నరద్యంద్వశాపాంతప్రదాత్రే మాధవాయ చ ।

వైఖానసమునిశ్రేష్ఠ-పూజితాయ నమో నమః ॥ ౩౦॥

సింహాచలనివాసాయ శ్రీమన్నారాయణాయ చ ।

సద్భక్తనీలకణ్ఠాయ నృసింహాయ నమో నమః ॥ ౩౧॥

కుముదాక్షగణశ్రేష్ఠసేనాపత్యప్రదాయ చ ।

దుర్మేధఃప్రాణహర్త్రే చ వామనాయ నమో నమః ॥ ౩౨॥

క్షత్రియాంతకరామాయ మత్స్యరూపాయ తే నమః ।

పాణ్డవాఘప్రహర్త్రే చ శ్రీధరాయ నమో నమః ॥ ౩౩॥

ఉపత్యకాప్రదేశస్థశంకరధ్యానమూర్తయే ।

రుక్మాబ్జసరసీకూలలక్ష్మీకృతతపస్వినే ॥ ౩౪॥

లసల్లక్ష్మీకరాంభోజదత్తకల్హారకప్రజే ।

శాలిగ్రామనివాసాయ శుకదృగ్విషయాయ చ ॥ ౩౫॥

నారాయణార్థితాశేషజనదృగ్విషయాయ చ ।

మృగయారసికాయాథ వృషభాసురహరిణే ॥ ౩౬॥

అంజనాగోత్రపతయే వృషభాచలవాసినే ।

అంజనాసుతదాత్రే చ మాధవస్యాఘహరిణే ॥ ౩౭॥

ప్రియాఙ్గప్రియకోలాయ శ్వేతకోలవరాయ చ ।

నీలధేనుపయోధారాసేకదేహోద్భవాయ చ ॥ ౩౮ ।

సగరప్రియమిత్రాయ చోలపుత్రప్రియాయ చ ।

సుధర్మిణే సుచైతన్యప్రదాత్రే మధుఘాతినే ॥ ౩౯॥

కృష్ణాఖ్యవిప్రవేదాస్తదేశికత్వ ప్రియాయ చ ।

వరాహచలనాథాయ బలభద్రాయ తే నమః ॥ ౪౦॥

త్రివిక్రమాయ మహతే హృషీకేశాయ తే నమః ।

అచ్యుతాయ నమో నిత్యం నీలాద్రినిలయాయ చ ॥ ౪౧॥

నమః క్షీరాబ్ధినాథాయ వైకుంఠాచలవాసినే ।

ముకుందాయ నమో నిత్యం అనంతాయ నమో నమః ॥ ౪౨॥

విరించభ్యర్చితానీతసౌమ్యరూపాయ తే నమః ।

సువర్ణముఖరీస్నాతమనుజాభీష్టదాయినే ॥ ౪౩॥

హలాయుధజగత్తీర్థసమస్తఫలదాయినే ।

గోవిందాయ నమో నిత్యం శ్రీనివాసాయ తే నమః ॥ ౪౪॥

అష్టోత్తరశతం నామ్నాం చతుర్థ్యా నమసాన్వితమ్ ।

యః పఠేచ్ఛుణుయాన్నిత్యం శ్రద్ధాభక్తిసమన్వితః ॥ ౪౫॥

వేంకటేశాభిధే యంత్రే వేంకటాద్రినివాసినః ।

అర్చయన్నామభిస్తస్య ఫలముక్తం ప్రసిద్ధ్యతే ॥ ౪౬॥

అర్చనాయాం విశేషేణ గ్రాహ్యమష్టోత్తరం శతమ్ ।

తస్య శ్రీవేంకటేశశ్చ ప్రసన్నో భవతి ధ్రువమ్ ॥ ౪౭॥

గోపనీయమిదం స్తోత్రం సర్వేషాం న ప్రకాశయేత్ ।

శ్రద్ధాభక్తియుజామేవ దాపయేన్నామసంగ్రహమ్ ॥ ౪౮॥

ఇతి శేషేణ కథితం కపిలాయ మహాత్మనే ।

కపిలాఖ్యమహాయోగినకాశాత్తు మయాశ్రుతమ్ ।

తదుక్తం భవతామద్యః సద్యః ప్రీతికరం హరేః ॥ ౪౯॥

॥ ఇతి శ్రీవరాహపురాణే శ్రీవేంకటేశాష్టోత్తరశతనామస్తోత్రం సంపూర్ణమ్ ॥

Encoded and proofread by

N. Balasubramanian bbalu at satyam.net.in

Please send corrections to sanskrit@cheerful.com

Last updated తీరికగా

<http://sanskritdocuments.org>

Venkateshwara Ashtottara Shatanama Stotram 4 Lyrics in Telugu PDF

% File name : venkatesha4.itx

% Location : doc_vishhnu

% Language : Sanskrit

% Subject : philosophy/hinduism/religion

% Transliterated by : N.Balasubramanian bbalu at satyam.net.in

% Proofread by : N.Balasubramanian bbalu at satyam.net.in

% Description-comments : shrIvarAhapurANantargatam

% Latest update : May 3, 2008

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website